

दीनदयाळ अंत्योदय योजना सन २०२३-२०२४ या आर्थिक वर्षाकरीता राष्ट्रीय नागरी उपजिविका अभियान (NULM) अंतर्गत केंद्र-राज्य हिस्सा वितरीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक संकिर्ण-२०२१/प्र.क्र.१२१/नवि-२०
हुतात्मा राजगुरु चौक, मादाम कामा मार्ग,
मंत्रालय, मुंबई - ४०००३२.
दिनांक : ०६ ऑक्टोबर २०२३

वाचा :-

- १) वित्त विभाग, शासन परिपत्रक क्रमांक अर्थसं-२०२३/प्र.क्र. ४०/अर्थ-३, दि.१२.०४.२०२३.
- २) केंद्र शासनाच्या गहननिर्माण आणि नगर विकास मंत्रालयाचे पत्र क्र. G-२४०११/७/२०२३-SO(UPA-२) MoHUA/EFS-९१६१४९९ दि.२९.०८.२०२३
- ३) आयुक्त तथा संचालक, नगरपरिषद प्रशासन संचालनालय, नवी मुंबई यांचे पत्र क्र. नपप्रसं/NULM/२०२३-२४/कक्ष-१०/निधी मागणी/४८३८, दि.०१.०९.२०२३

प्रस्तावना :-

केंद्र शासन पुरस्कृत “सुवर्ण जयंती शहरी रोजगार योजनेची” पुनर्रचना करुन त्यांचे दीनदयाळ अंत्योदय योजनेतर्गत “राष्ट्रीय नागरी उपजिविका अभियान” (National Urban Livelihoods Mission) मध्ये रुपांतर करण्यात आले असून राज्यामध्ये सदर अभियानाची अंमलबजावणी करण्यात येत आहे. राज्यात सदर अभियान केंद्र-राज्य ६० : ४० या प्रमाणात राबविण्यात येत आहे. सदर अभियानांतर्गत शहरी गरीब कुटुंबातील व्यक्तींना कौशल्य प्रशिक्षण देऊन रोजगाराची किंवा स्वयंरोजगाराची संधी उपलब्ध करुन देणे, नागरी बेघरांना निवाऱ्यांची सुविधा उपलब्ध करणे, नागरी भागातील फेरीवाल्यांच्या उपजिविका संबंधी समस्या सोडविणे, शहरी गरीब कुटुंबांच्या राहणीमानाचा दर्जा सुधारुन शहरी दारिद्र्य कमी करणे, इत्यादी उपाययोजना या अभियानांतर्गत राबविण्यात येत असतात.

०२. केंद्र शासनाने संदर्भ क्र. २ येथील दि. २९.०८.२०२३ च्या पत्रान्वये सदर योजनेतर्गत सन २०२३-२०२४ या वित्तीय वर्षाकरिता केंद्र शासनाच्या हिश्याचा पहिला हप्ता एकूण रु. १६.२० कोटी इतका निधी या योजनेसाठी राज्य शासनाला वितरीत केले असल्याचे कळविले आहे. राज्य शासनाचे रक्कम रु. १०.८० कोटी इतका निधी सन २०२३-२०२४ या वित्तीय वर्षाचा हिस्सा म्हणून वितरीत करणे अपेक्षित आहे. सदर केंद्र व राज्य शासन हिश्यापोटी एकूण रु. २७.०० कोटी एवढा निधी उपलब्ध करुन देण्याबाबत राज्य अभियान संचालक, DAY-NULM, नगरपरिषद प्रशासन संचालनालय, नवी मुंबई यांनी संदर्भ क्र. ३ येथील पत्रान्वये विनंती केली आहे.

०३. सन २०२३-२०२४ या आर्थिक वर्षात दीनदयाळ अंत्योदय योजना राष्ट्रीय नागरी उपजिविका अभियानांतर्गत केंद्र-राज्य हिस्सा म्हणून अनुक्रमे रु. १३५ कोटी व रु. ८९ कोटी इतकी मुळ अर्थसंकल्पिय तरतूद करण्यात आली आहे. सदर अर्थसंकल्पीत तरतूदीपैकी २०% मर्यादेत निधी बिम्स प्रणालीवर उपलब्ध असून सदर अर्थसंकल्पीय मंजूर तरतूदीपैकी वित्त विभागाने मान्यता दिल्यानुसार केंद्र हिस्सा रु. १६.२० कोटी आणि राज्य हिस्सा रु. १०.८० कोटी असा एकूण रु. २७ कोटी इतका निधी वितरीत करण्याची बाब शासनाच्या विचाराधीन होती.

शासन निर्णय :-

०४. दीनदयाळ अंत्योदय योजना- राष्ट्रीय नागरी उपजिविका अभियानांतर्गत कार्यक्रमासाठी वित्त विभागाने उपलब्ध करून दिलेल्या तरतूदीमधून केंद्र हिस्सा म्हणून रु.१६.२० कोटी (सोळा कोटी वीस लक्ष रुपये फक्त) आणि राज्य हिस्सा रु.१०.८० कोटी (दहा कोटी ऐंशी लक्ष रुपये) असा एकूण रु.२७.०० कोटी (सत्तवीस कोटी रुपये) इतका निधी सन २०२३-२०२४ या आर्थिक वर्षाकरीता आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान, वरली, मुंबई यांच्याकडे वितरीत करण्यात येत आहे.
०५. सदर निधी आहरित करण्यासाठी सहाय्यक आयुक्त (लेखा), नगरपरिषद प्रशासन संचालनालय यांना आहरण व संवितरण अधिकारी म्हणून घोषित करण्यात येत असून उपायुक्त, नगरपरिषद प्रशासन संचालनालय यांना नियंत्रक अधिकारी म्हणून घोषित करण्यात येत आहे .
०६. या प्रयोजनासाठी होणारा खर्च नगर विकास विभाग मागणी क्रमांक एफ-३, २२३०, कामगार, सेवायोजन व कौशल्य विकास, ०२, सेवायोजन सेवा, १०१ सेवायोजन सेवा, (०३), शहरी रोजगार व उपजिविका कार्यक्रम, (०३)(०१) दीनदयाळ अंत्योदय योजना-राष्ट्रीय नागरी उपजिविका अभियान (केंद्र पुरस्कृत योजना) (केंद्र हिस्सा ६० टक्के) (कार्यक्रम) ३१, सहाय्यक अनुदाने (वेतनेतर) (२२३०६०४७) आणि (०३)(०२) दीनदयाळ अंत्योदय योजना-राष्ट्रीय नागरी उपजिविका अभियान (केंद्र पुरस्कृत योजना) (राज्य हिस्सा ४० टक्के) (कार्यक्रम) ३१, सहाय्यक अनुदाने (वेतनेतर) (२२३०६०५६) या लेखाशिर्षाखाली सन २०२३-२०२४ करीता मंजूर व उपलब्ध तरतूदीमधून भागविण्यात यावा.
०७. असे प्रमाणित करण्यात येते की, सदर शासन परिपत्रक क्र.अर्थसं-२०२३/प्र.क्र.४०/अर्थ-३, मधील तरतूदीनुसार निर्गमित करण्यात येत आहे.
०८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर २०२३१००६१७५२३९६४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे. महाराष्ट्राचे राज्यपाल यांच्या आदेशानुसार व नावाने,

(सुशिला पवार)

उप सचिव, महाराष्ट्र शासन

प्रत.

१. मा. मुख्यमंत्री महोदयांचे प्रधान सचिव, मंत्रालय, मुंबई.
२. अपर मुख्य सचिव, वित्त विभाग, मंत्रालय, मुंबई.
३. प्रधान सचिव, नियोजन विभाग, मंत्रालय, मुंबई.
४. आयुक्त तथा संचालक, नगरपरिषद प्रशासन संचालनालय, नवी मुंबई.
५. महालेखापाल (ले. व अ.) महाराष्ट्र -१ व २. मुंबई/नागपूर.
६. महालेखापाल (ले. प.) महाराष्ट्र -१ व २. मुंबई/ नागपूर..
७. अधिदान व लेखा अधिकारी, वांद्रे (पूर्व), अधिदान व लेखा कार्यालय, मुंबई.
८. निवासी लेखापरीक्षक अधिकारी, मुंबई.
९. संचालक, लेखा व कोषागारे, मुंबई.

१०. प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई,
११. कार्यासन (अर्थसंकल्प-३)/(कोषा-५), वित्त विभाग, मंत्रालय, मुंबई.
१२. कार्यासन अधिकारी (नवि-४), नगर विकास विभाग, मंत्रालय, मुंबई.
१३. निवडनस्ती (नवि-२०)